



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ບໍລິສັດ ເຮັດທິ ພັດທະນາອຸດສາຫະກຳການຄ້າ

ແລະ ການລົງທຶນ ຂາອອກ - ຂາເຂົ້າ ຈຳກັດຜູ້ດຽວ

ແຂວງຫົວພັນ, ວັນທີ 27/ 10/ 2025

ເບີໂທ: +85620 98956868.

### ໜັງສືສະເໜີ

ຮຽນ : ທ່ານເຈົ້າແຂວງ ແຂວງຫົວພັນ ທີ່ເຄົາລົບ ແລະ ນັບຖືຢ່າງສູງ.

ເລື່ອງ: ຂໍສະເໜີຈັດຕັ້ງປະຕິບັດ ຕາມເນື້ອໃນບົດບັນທຶກກອງປະຊຸມເຈລະຈາຮ່າງສັນຍາ ສະບັບຄັ້ງວັນທີ 25

ກຸມພາ 2025 ວ່າດ້ວຍການລົງທຶນຊຸດຄົ້ນແຮ່ອະໂລຫະສຳລັບອຸດສາຫະກຳ ( ຫີນກວັດໄຊ ) ຢູ່ເຂດ

ບ້ານຫ້ວຍຮຽງ, ເມືອງສົບເປົາ, ແຂວງຫົວພັນ ທີ່ບໍລິສັດ ເຮັດທິ ພັດທະນາອຸດສາຫະກຳການຄ້າ ແລະ ການລົງທຶນ ຂາອອກ - ຂາເຂົ້າ ຈຳກັດຜູ້ດຽວ ແລະ ແຂວງຫົວພັນ ໄດ້ເອກະພາບກັນແລ້ວ.

- ອີງຕາມ ບົດບັນທຶກກອງປະຊຸມເຈລະຈາຮ່າງສັນຍາ ວ່າດ້ວຍການລົງທຶນຊຸດຄົ້ນແຮ່ອະໂລຫະສຳລັບອຸດສາຫະກຳ (ຫີນກວັດໄຊ) ຢູ່ເຂດບ້ານຫ້ວຍຮຽງ ເມືອງສົບເປົາ, ແຂວງຫົວພັນ ສະບັບຄັ້ງວັນທີ 25 ກຸມພາ 2025.

ຂ້າພະເຈົ້າອຳນວຍການບໍລິສັດ ເຮັດທິ ພັດທະນາອຸດສາຫະກຳການຄ້າ ແລະ ການລົງທຶນ ຂາອອກ - ຂາເຂົ້າ ຈຳກັດຜູ້ດຽວ ຂໍຖືເປັນກຽດຢ່າງສູງຮຽນສະເໜີມາຍັງທ່ານ ເພື່ອຂໍຈັດຕັ້ງປະຕິບັດ ຕາມເນື້ອໃນບົດບັນທຶກກອງປະຊຸມເຈລະຈາຮ່າງສັນຍາ ສະບັບຄັ້ງວັນທີ 25 ກຸມພາ 2025 ວ່າດ້ວຍການລົງທຶນຊຸດຄົ້ນແຮ່ອະໂລຫະສຳລັບອຸດສາຫະກຳ ( ຫີນກວັດໄຊ ) ຢູ່ເຂດບ້ານຫ້ວຍຮຽງ, ເມືອງສົບເປົາ, ແຂວງຫົວພັນ ທີ່ບໍລິສັດ ເຮັດທິ ພັດທະນາອຸດສາຫະກຳການຄ້າ ແລະ ການລົງທຶນ ຂາອອກ - ຂາເຂົ້າ ຈຳກັດຜູ້ດຽວ ແລະ ແຂວງຫົວພັນ ໄດ້ເອກະພາບຮ່ວມກັນແລ້ວ ຊຶ່ງມີເນື້ອໃນຄືດັ່ງນີ້:

1. ໂດຍຜຶ້ນຖານແມ່ນເຫັນດີໃຫ້ ບໍລິສັດ ເຮັດທິ ພັດທະນາອຸດສາຫະກຳການຄ້າ ແລະ ການລົງທຶນ ຂາອອກ ຂາເຂົ້າ ຈຳກັດຜູ້ດຽວ ລົງທຶນຊຸດຄົ້ນແຮ່ອະໂລຫະສຳລັບອຸດສາຫະກຳ ( ຫີນກວັດໄຊ ) ຢູ່ບ້ານຫ້ວຍຮຽງ ເມືອງສົບເປົາ, ແຂວງຫົວພັນ ໃນເນື້ອທີ່ 04 ເຮັກຕາ ແລະ ມີອາຍຸສຳປະທານ 5 ປີ ສາມາດຕໍ່ໄດ້;
2. ການວາງເງິນຄຳປະກັນສັນຍາ ແມ່ນເຫັນດີໃຫ້ຄຳປະກັນຈຳນວນ 10,000 ໂດລາສະຫະລັດ ແລະ ໃຫ້ບໍລິສັດມອບກ່ອນການເຊັນສັນຍາ; ເມື່ອໂຄງການຈັດຕັ້ງປະຕິບັດສຳເລັດໄດ້ຫຼາຍກວ່າ 60% ຂຶ້ນໄປ, ຈຶ່ງສາມາດຖອນເງິນຄຳປະກັນດັ່ງກ່າວໄດ້;
3. ຄ່າເຊົ່າສຳປະທານເນື້ອທີ່ດິນລັດ ແມ່ນເຫັນດີໃຫ້ປະຕິບັດຕາມລັດຖະບັນຍັດປະທານປະເທດ ສະບັບເລກທີ 02/ປປທ, ລົງວັນທີ 18 ພະຈິກ 2009 ສຳລັບປີທີ 01 ບໍລິສັດຕ້ອງໄດ້ມອບເງິນຈຳນວນດັ່ງກ່າວ ໃຫ້ສຳເລັດກ່ອນການເຊັນສັນຍາ;
4. ບໍລິສັດເຫັນດີມອບເງິນຮ່ວງຕິດຕາມສັນຍາ ຈຳນວນ 2,000 ໂດລາສະຫະລັດຕໍ່ປີ, ສຳລັບປີທີ 01 ບໍລິສັດຈະມອບເງິນຈຳນວນດັ່ງກ່າວ ໃຫ້ສຳເລັດກ່ອນການເຊັນສັນຍາ;

5. ບໍລິສັດເຫັນດີມອບເງິນຮ່ວງກອງທຶນພັດທະນາບ້ານ ຈຳນວນ 2,000 ໂດລາສະຫະລັດຕໍ່ປີ, ສຳລັບປີທີ 01 ບໍລິສັດຈະມອບເງິນຈຳນວນດັ່ງກ່າວ ໃຫ້ສຳເລັດກ່ອນການເຊັນສັນຍາ;
  6. ບໍລິສັດເຫັນດີມອບເງິນຮ່ວງກອງທຶນພັດທະນາເມືອງ ຈຳນວນ 2,000 ໂດລາສະຫະລັດຕໍ່ປີ ຈ່າຍເທື່ອດຽວ 5 ປີ ລວມເປັນ 10,000 ໂດລາສະຫະລັດ, ບໍລິສັດຈະມອບເງິນຈຳນວນດັ່ງກ່າວ ໃຫ້ສຳເລັດກ່ອນການເຊັນສັນຍາ;
  7. ບໍລິສັດເຫັນດີມອບເງິນຮ່ວງກອງທຶນພັດທະນາແຂວງ ຈຳນວນ 2,000 ໂດລາສະຫະລັດຕໍ່ປີ, ສຳລັບປີທີ 01 ບໍລິສັດຈະມອບເງິນຈຳນວນດັ່ງກ່າວ ໃຫ້ສຳເລັດກ່ອນການເຊັນສັນຍາ;
  8. ບໍລິສັດເຫັນດີມອບເງິນຮ່ວງກອງທຶນປົກປັກຮັກສາສິ່ງແວດລ້ອມ ຈຳນວນ 2,000 ໂດລາສະຫະລັດຕໍ່ປີ ສຳລັບປີທີ 01 ບໍລິສັດຈະມອບເງິນຈຳນວນດັ່ງກ່າວ ໃຫ້ສຳເລັດກ່ອນການເຊັນສັນຍາ;
  9. ບໍລິສັດເຫັນດີມອບເງິນຮ່ວງກອງທຶນຝຶກອົບຮົມພະນັກງານ ຈຳນວນ 2,000 ໂດລາສະຫະລັດຕໍ່ປີ, ສຳລັບປີທີ 01 ບໍລິສັດຈະມອບເງິນຈຳນວນດັ່ງກ່າວ ໃຫ້ສຳເລັດກ່ອນການເຊັນສັນຍາ;
  10. ບໍລິສັດ ເຫັນດີມອບເງິນຊ່ວຍເຫຼືອລ້າ ເຂົ້າໃນການພັດທະນາແຂວງຫົວພັນຈຳນວນ 100,000,000 ກີບ ຊ່ວຍເຫຼືອເມືອງສົບເປົາ ຈຳນວນ 100,000,000 ກີບ ແລະ ຊ່ວຍເຫຼືອບ້ານແມ່ນໃຫ້ປະຕິບັດຕາມບົດບັນທຶກການລົງເກັບກຳຂໍ້ມູນ ຄັ້ງວັນທີ 13 ກຸມພາ 2025 ສຳລັບທາງປູຢາງແມ່ນໃຫ້ຕັດອອກ.
  11. ເນື່ອງຈາກເນື້ອທີ່ ທີ່ບໍລິສັດສະເໜີຂໍລົງທຶນຂຸດຄົ້ນແມ່ນນອນຢູ່ໃນເຂດປ່າປ້ອງກັນແຫ່ງຊາດ 100 % ຜ່ານການກວດກາພື້ນທີ່ຕົວຈິງ ພື້ນທີ່ດັ່ງກ່າວແມ່ນບໍ່ມີຕົ້ນໄມ້ໃຫຍ່ ເປັນເຂດພູປອກໂລ້ນ ແລະ ເຂດລ້ຽງສັດຂອງປະຊາຊົນ. ສະນັ້ນ, ບໍລິສັດຈະໄດ້ຈ່າຍເງິນຄ່າຫັນປ່ຽນປະເພດປ່າໄມ້ ຈຳນວນ 600,000,000 ກີບ ແລະ ຈ່າຍເງິນຄ່າຝັນຝູປ່າໄມ້ ຈຳນວນ 48,000,000 ກີບ. ພ້ອມກັນນີ້ບໍລິສັດ ແມ່ນເຫັນດີປະກອບເງິນເຂົ້າໃນກອງທຶນປູກປ່າຂອງແຂວງຫົວພັນ ຈຳນວນ 100,000,000 ກີບ.
  12. ມອບໃຫ້ບໍລິສັດສົມທົບກັບພະແນກ ແຜນການ ແລະ ການລົງທຶນ, ພະແນກການເງິນ, ພະແນກ ກະສິກຳ ແລະ ປ່າໄມ້ ເພື່ອມອບເງິນຮ່ວງຕ່າງໆຕາມທີ່ໄດ້ຕົກລົງເອກະພາບກັນ. ຫຼັງຈາກນັ້ນ, ມອບໃຫ້ພະແນກ ແຜນການ ແລະ ການລົງທຶນ ສັງລວມລາຍງານທ່ານເຈົ້າແຂວງຄົ້ນຄວ້າ ແລະ ຝຶຈາລະນາ.
- ຕາມເນື້ອໃນບົດບັນທຶກເທິງນີ້ ທີ່ແຂວງຫົວພັນ ແລະ ບໍລິສັດ ໄດ້ເອກະພາບກັນນັ້ນ. ບໍລິສັດແມ່ນມີຄວາມພ້ອມໃນການຈັດຕັ້ງປະຕິບັດ ໃນການມອບຮ່ວງເງິນຕ່າງໆໃຫ້ສຳເລັດ. ເພື່ອກ້າວເຂົ້າສູ່ການເຊັນສັນຍາຂຸດຄົ້ນຫີນກວັດໄຊ ໃຫ້ຖືກຕ້ອງຕາມລະບຽບ ແລະ ກົດໝາຍ ຂອງ ສ ປປ ລາວ.
- ກະລຸນາແຈ້ງຕອບເປັນລາຍລັກອັກສອນ ໃຫ້ຂ້າພະເຈົ້າຮັບຊາບ ແລະ ຊີ້ນຳພາກສ່ວນທີ່ກ່ຽວຂ້ອງຂອງແຂວງຫົວພັນ ກ່ຽວກັບການມອບ - ຮັບ ຮ່ວງເງິນຕ່າງໆ.
- ດັ່ງນັ້ນ, ຈຶ່ງຮຽນສະເໜີມາຍັງທ່ານ ຄົ້ນຄວ້າ ແລະ ຝຶຈາລະນາຕາມທາງຄວນດ້ວຍ.

ຮຽນມາດ້ວຍຄວາມເຄົາລົບ ແລະ ນັບຖືຢ່າງສູງ.

**ອຳນວຍການບໍລິສັດ**